

**श्रीक्षेत्र कौंडण्यपूर, ता.तिवसा, जि.अमरावती परिसरात
पायाभूत नागरी सुविधा देण्यासाठी विकास आराखड्यास
मान्यता देण्याबाबत...**

**महाराष्ट्र शासन
नियोजन विभाग
शासन निर्णय क्रमांक-२०१२/प्र.क्र.१०/का.१४४४
मंत्रालय, मुंबई- ४०० ०३२.
दिनांक : ३ डिसेंबर, २०१२.**

प्रस्तावना :-

श्रीक्षेत्र कौंडण्यपूर हे रूखिणीचे माहेर असण्यासोबतच अगस्ती ऋषीची पत्नी लोपमुद्रेचे जन्मस्थान तसेच भागीरथाची मातोश्री सुकेशनी, नल राजाची पत्नी दमयंती, श्री प्रभु रामचंद्राची आजी इंदुमती आदींचे माहेर सुद्धा श्रीक्षेत्र कौंडण्यपूर असल्यामुळे या तीर्थक्षेत्राला अनादी काळापासून महात्म्य आहे. त्याचप्रमाणे गेल्या ४१५ वर्षांपासून आषाढी यात्रेनिमित्त श्रीक्षेत्र कौंडण्यपूर ते पंढरपूर पायदळ दिंडी सोहळा उपक्रम सुद्धा नियमितपणे सुरू आहे. तर कार्तिक मासात येथे होणाऱ्या यात्रेत देशातील लाखो भाविक मंदिरात नतमस्तक होण्यासाठी येत असतात.

२. या योजनेकरिता १२व्या पंचवार्षिक योजनेत रु.२०.०० कोटी नियतव्यय ठेवण्यात आला असून त्यापैकी सन २०१२-१३ मध्ये रु.५.०० कोटी नियतव्यय उपलब्ध करण्यात आलेला आहे. अशा श्रीक्षेत्र कौंडण्यपूर, ता.तिवसा, जि.अमरावती परिसरात पायाभूत नागरी सुविधा देण्यासाठी विभागीय आयुक्त, अमरावती यांनी विविध विकास कामांचा आराखडा व अंदाजपत्रक तयार करून शासनास सादर केला आहे. त्यानुसार सदर विकास आराखड्यास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

श्रीक्षेत्र कौंडण्यपूर, ता.तिवसा, जि.अमरावती परिसरात पायाभूत नागरी सुविधा देण्यासाठी विभागीय आयुक्त, अमरावती यांनी सादर केलेल्या रु.२०.०० कोटीच्या विकास आराखड्यास शासनाची प्रशासकीय मान्यता देण्यात येत आहे. आराखड्यातील प्रस्तावित कामे, त्यांची अंदाजित किंमत व कार्यान्वयीन यंत्रणा यांचा तपशील खालीलप्रमाणे:-

अ.क्र.	कामाचे नाव	कामाचा तपशील	अंदाजित किंमत (रुपये लक्ष)
१	घाट बांधकाम	मंदीर परिसरातील वर्धा नदी काठावर धार्मिक कामासाठी घाटाचे बांधकाम	३००.००
२	पर्यटक विसावा	पर्यटक/भक्तासाठी निवास व्यवस्था इमारत बांधकाम/डॉरमेंटरी (भोजनगृहासहीत)	१६०.००
३	बगीचा/बालोद्यान	मुलांसाठी तसेच पर्यटकांसाठी उद्यान विकसीत करणे	५०.००
४	उपहारगृह	पर्यटकांसाठी अल्पोपहार व जेवणाची सुविधा असलेले उपहारगृहाचे बांधकाम	२०.००
५	व्यापार/संकुल	पर्यटकस्थळी आवश्यक सामान तसेच साहित्यासाठी व्यापारी संकुल बांधकाम	२५.००
६	मंदीर परिसर विकास कामे	मंदीर परिसरात आवश्यक विकास सोयी सुविधा बांधकामे	१००.००

७	नौकानयन	वर्धा नदीपात्रात नौकानयन सुविधा उपलब्ध करण्यासाठी आवश्यक अनुषंगीक कामे.	३०.००
८	सौंदर्यीकरण	नैसर्गिकरित्या नदीपात्रात बेट वजा क्षेत्रात पर्यटकासाठी विश्रामगृह, निवासव्यवस्था कुटी, संगीत कारंजे, बालोद्यान, उपहारगृह, वृक्षारोपन, दिपस्तंभ, बेटाला जोडणारा लोखंडी पुल वॉटर पार्क तसेच इतर विकासात्मक कामाचा अंतर्भाव	६७७.००
९	विश्रामगृह	विशिष्ट व अतिविशिष्ट व्यक्तींसाठी तसेच विविध शासकीय अधिकाऱ्यांसाठी स्वतंत्र विश्रामगृहाचे बांधकाम	६७.००
१०	प्रवेशद्वार/ रिंगनसोहळा	श्रीक्षेत्र कौडण्यपूर सीमेवर आकर्षक प्रवेशद्वाराचे बांधकाम	५०.००
११	वाहनतळ विकास	दर्शनार्थी/पर्यटक यांच्या वाहनासाठी आकर्षक वाहनतळ बांधकाम	७८.००
१२	सिमेंट रस्ते	परिसरातील विविध मंदिरे व स्थानांना जोडणाऱ्या रस्त्याचे काँक्रीटीकरण व आवश्यक बांधकामे	१९०.००
१३	पाणी पुरवठा व जलनिस्सारण कामे	पर्यटनस्थळ व गाव क्षेत्रातील लोकांसाठी सुयोग्य व पुरेशी पाणी पुरवठा व जल निस्सारणाची कामे	५०.००
१४	विद्युतीकरण	गाव परिसरातील व विकसीत कामाच्या अनुषंगाने आवश्यक विद्युतीकरण कामे	२१.००
(अ) एकूण			१८१८.००
(ब) अधिक (१०% भाववाढ)			१८१.००
एकूण (अ)+(ब)			२०००.००

उक्त १४ कामांपैकी अ.क्र.१, ३, ७ व ८ कामांची कार्यान्वयीन यंत्रणा पाटबंधारे प्रकल्प अन्वेषण विभाग, अमरावती असून उर्वरित कामांची कार्यान्वयीन यंत्रणा सार्वजनिक बांधकाम विभाग, अमरावती आहे.

२. या आराखड्याचे संनियंत्रण व अंमलबजावणी करण्याची जबाबदारी विभागीय आयुक्त, अमरावती यांचेकडे सोपविण्यात येत आहे. मात्र त्याकरिता नव्याने / स्वतंत्र कर्मचारीवृंद उपलब्ध करण्यात येणार नाही, त्यांचेकडील कर्मचारीवृंदाकडूनच या आराखड्याची अंमलबजावणी करण्यात यावी. आराखड्यातील कामे करताना विभागीय आयुक्त, अमरावती यांनी प्रथम खालील बाबींची पूर्तता करावी:-

अ. उपलब्ध निधीच्या मर्यादेत कामांचा प्राधान्यक्रम निश्चिती व निधीचा उचित विनियोग यादृष्टीने आवश्यक ती दक्षता घेणे.

ब. बांधकाम व बांधकामाव्यतिरिक्त कामांसंदर्भात शासनाची प्रचलित मानके व निकषानुसार कामे पूर्ण करावीत.

क. कामांच्या पूर्णत्वाची खात्री / प्रगती विचारात घेऊन निधी खर्च करण्यात यावा.

३. या आराखड्यातील रु.५.०० कोटीच्या अंदाजपत्रकीय किंमतीच्या मर्यादेपर्यंतच्या घटक कामांना प्रशासकीय मान्यता देण्याचे वित्तीय अधिकार विभागीय आयुक्त, अमरावती यांना प्रदान करण्यात येत असून, त्यावरील किंमतीचे प्रस्ताव त्यांनी शासनाकडे सादर करावेत.


४. विकास आराखड्यातील कामांच्या प्रगतीबाबत विभागीय आयुक्त, अमरावती यांनी दर महिन्याला आढावा घेऊन त्याचा मासिक अहवाल शासनास सादर करावा.

५. या आराखड्यातील खर्च मागणी क्रमांक ओ-८, ३४५२- पर्यटन, ०१-पर्यटनासाठी पायाभूत सुविधा, १०१-पर्यटन केंद्रे, (००)(१०) श्रीक्षेत्र कौंडण्यपूर, ता.तिवसा, जि.अमरावती परिसरात पायाभूत नागरी सुविधा (३४५२ २८९२) २७-लहान बांधकामे, योजनांतर्गत योजना (दत्तमत) या लेखाशिर्षामधून करण्यात येईल.

६. हा शासन निर्णय, सार्वजनिक बांधकाम विभागाच्या अनौपचारिक संदर्भ क्रमांक:५३३/इमा-३ दि.२१.११.२०१२ अन्वये, जलसंपदा विभागाच्या अनौपचारिक संदर्भ क्रमांक:तिक्षेवि-२०१२/प्र.क्र.४०६/१२/सि.व्य.(म) दि.१.१२.२०१२ अन्वये व वित्त विभागाच्या अनौपचारिक संदर्भ क्रमांक:३९२/१२/व्यय-८ दि.१.१२.२०१२ अन्वये व त्यांच्या सहमतीने निर्गमित करण्यात येत आहे.

७. प्रस्तुतचा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक संकेतांक क्र.२०१२१२०३१३०७३७४४१६ असा आहे.

महाराष्ट्राचे राज्यपाल यांच्या आदेशानुसार व नावाने,


(ह.वि.मालेंडकर)
उप सचिव, महाराष्ट्र शासन

प्रति,

- १) मा.मुख्यमंत्री यांचे प्रधान सचिव,
- २) मा.मंत्री (वित्त व नियोजन) यांचे खाजगी सचिव,
- ३) मा.राज्यमंत्री (वित्त व नियोजन) यांचे खाजगी सचिव,
- ४) मुख्य सचिव, महाराष्ट्र राज्य, मंत्रालय, मुंबई-३२,
- ५) महालेखापाल (लेखा व अनुज्ञेयता / लेखा परीक्षा), महाराष्ट्र राज्य-१, मुंबई.
- ६) महालेखापाल (लेखा व अनुज्ञेयता / लेखा परीक्षा), महाराष्ट्र-२, नागपूर.
- ७) विभागीय आयुक्त, अमरावती विभाग, अमरावती.
- ८) कार्यकारी अभियंता सार्वजनिक बांधकाम विभाग, अमरावती.
- ९) कार्यकारी अभियंता, पाटबंधारे प्रकल्प अन्वेषण विभाग, अमरावती.
- १०) वित्त विभाग (व्यय-८)/(अर्थ-१६) मंत्रालय, मुंबई.
- ११) सार्वजनिक बांधकाम विभाग/इमारती-३, मंत्रालय, मुंबई.
- १२) जलसंपदा विभाग/मोप्र.-२, मंत्रालय, मुंबई.
- १३) जिल्हा कोषागार अधिकारी, अमरावती.
- १४) नियोजन विभाग, का.१४२४, मंत्रालय, मुंबई.
- १५) निवड नस्ती, का.१४४४, नियोजन विभाग, मुंबई.